

IL-FORTIZZA ta' Has-Sejjiek




Matul l-ahhar Gwerra Dinjija, fit-triq li mill-Qrendi tiehu ghal Hagar Qim, fl-inhawi maghrufa ta' Has-Sajjiek, kien hemm il-Fortizza li kienet maghrufa bhala l-Fortizza ta' Hagar Qim, li kienet mghammra b'erba' kanuni kbar ta' kontra l-ajruplani. Din il-Fortizza kienet inbniet mal-bidu tal-gwerra fl-1940. Il-wasla tal-vetturi militari kellhom bilfors jghaddu mill-Qrendi *via* Triq il-Kbira, Misrah San Mattew u kienu jibqghu sejr in tul Triq il-Guarena li kienet l-uniku trejqa li twassal sal-Fortizza.

Fiha kien hemm stazzjonat battaljun mill-4th *HEAVY ANTI AIRCRAFT REGIMENT* tar-ROYAL *ARTILLERY*. Il-kanuni tat-tip *BOFORS 3.7 inch*, kienu jisparaw kollha f'daqqa u l-bala taghhom kienu jaslu sa fuq 'il barra mill-Port il-Kbir. Meta jkun se jsir hbit mill-ajru minn qabel kienet tohrog ordni biex issir il-*Harbour Barrage*. Dan ifisser li numru ta' Fortizzi u Batteriji jisparaw kollha f'daqqa, erbgħa erbgħa, biex tiffirma bhal xibka kbira fl-*area* li l-ajruplani ta' l-għadu jkun mahsub, li se jiddavjaw minnha.

Din il-Fortizza kienet għal diversi drabi tkun attakkata. Darba minnhom f'April 1942 meta matul dan ix-xahar kienu zdieđu l-attakki mill-ajruplani

Ġermanizi, din il-Fortizza kienet intlaqtet minn bomba li kienet inxtehtet minn ajruplan Ġermaniz tat-tip *Junkers*. F'dan l-attakk kienu mietu xi suldati Inġliži.

Ta' min jghid li kemm damu s-suldati Inġliži saru hbieb hafna tal-Qrendin. Minn z̄mien għal z̄mien xi whud minn dawn il-veterani waqt li jkunu għal vaganza f'Malta, jigu jzuru dawn l-inhawi. Mr Stanley Fraser, wiehed mis-suldati qalbiena li kien stazzjonat f'din il-Fortizza matul l-Assedju ta' Malta 1940-43, kien gie Malta f'April 1990 għal *Reunion* tal-*George Cross Island Association*. Hu kien zar din il-Fortizza, li min jaf kemm gabitlu tifikiriet. Kien hawnhekk li għieh il-hsieb li għall-okkazjoni tal-Hamsin Sena mill-



F'dan ir-ritratt jidhru zewġ kanuni tat-tip *BOFORS* waqt wiehed mill-attakki fuq Malta matul l-abhar Gwerra Dinjija.

Ghoti tal-George Cross lil Malta, jkun xieraq li jitwaqqaf mafkar ghas-suldati kollha li taw sehemhom matul il-gwerra.


Wara li reġa' lura lejn pajjiżu f'Wales ir-Renju Unit, hu ra kif ghamel sabiex jixtri erba' kanuni tat-tip Bofors 3.7 inch minn scrapyard madwar Wales u fl-ahhar irnexxielu jakkwista erbgħa. Dawn kienu restawrati u ntbagħtu lejn Malta.

Fl-1 ta' Ġunju 1992 dawn kienu pprezentati lil Malta waqt ċerimonja li kienet saret fil-Kwartieri tal-Forzi Armati ta' Malta f'Hal Luqa. Dawn l-erba' kanuni li jiffurmaw mafkar lis-suldati li hallexwajh hajjithom matul il-gwerra, qegħdin għall-wiri fil-Parade Ground tal-Kwartieri tal-Forzi Armati ta' Malta.

Emanuel Muscat



Debra mill-ajru tal-Fortizza li kellha erba' kanuni tat-tip BOFORS 3.7 INCH. Jidber ukoll il-post fejn kien hemm il-COMMAND POST.



Wiebed mill-Kamuni BOFORS 3.7 INCH li ddefendew lil Malta fit-II Gwerra Dinjija. Matul l-Assedju dawn waqqgħu 236 ajruplan ta' l-għadu.